



नेपाल राजपत्र

श्री ५ को सरकारद्वारा प्रकाशित

खण्ड ४८) काठमाडौं, माघ ४ गते २०५५ साल (अतिरिक्ताङ्क ६५ (क+१))

भाग ३

निर्वाचन आयोगको सूचना

प्रतिनिधिसभा सदस्य निर्वाचन ऐन, २०४७ को दफा १६ को उपदफा (१) ले दिएको अधिकार प्रयोग गरी निर्वाचन आयोगले यो सूचना प्रकाशन गरेको छ।

नेपाल अधिराज्यको संविधान, २०४७ को धारा ११३ बमोजिम निर्वाचनको प्रयोजनको लागि निर्वाचन आयोगबाट मान्यता प्राप्त गर्न चाहने प्रत्येक राजनैतिक संगठन वा दलले निर्वाचन आयोगद्वारा निर्धारित गरिएको कार्यविधि अनुसार सो आयोगको कार्यालयमा आफ्नो नाम दर्ता गराउनु पर्ने व्यवस्था भएको हुनाले प्रतिनिधिसभाको सदस्यको लागि हुने आगामी निर्वाचनको सन्दर्भमा यस आयोगबाट निर्वाचनको प्रयोजनको लागि मान्यता प्राप्त गर्न चाहने प्रत्येक राजनैतिक संगठन वा दलले यो सूचना प्रकाशन भएको मितिले १५ (पन्ध्र) दिनभित्र आफ्नो नाम दर्ता गराउन देहाय बमोजिमको रित्त पुर्‍याई यस आयोगको कार्यालय कान्तिपथ, काठमाडौंमा निवेदन दिन सम्बन्धित सबैको जानकारीको लागि यो सूचना प्रकाशन गरिएको छ।

१. नेपाल अधिराज्यको संविधान, २०४७ को धारा ११३ बमोजिम आगामी ग्राम निर्वाचनको प्रयोजनको लागि राजनैतिक संगठन वा दलको रूपमा दर्ता गरी मान्यता प्राप्त गर्न चाहने प्रत्येक राजनैतिक संगठन वा दलहरूले यो सूचना बमोजिम निवेदन दिनु पर्नेछ। तर प्रतिनिधिसभाको सदस्यको लागि भएको २०५१ सालको निर्वाचनको समयमा यस आयोगमा दर्ता भइराखेका र स्थानीय निकाय निर्वाचन, २०५४ तथा राष्ट्रिय सभा सदस्य निर्वाचन, २०५५ को सन्दर्भमा दर्ता भएका राजनैतिक संगठन वा दलले आफ्नो नाम दर्ता गराउन पर्ने छैन।

आधिकारिकता मुद्रण विभागबाट प्रमाणित गरिएको छ, मात्र लागू हुनेछ।

१२४२

२. यो सूचना बमोजिम राजनैतिक संगठन वा दलको रूपमा दर्ता गराउन चाहने प्रत्येक राजनैतिक संगठन वा दलले नेपाल अधिराज्यको संविधान, २०४७ को धारा ११३ को उपधारा (२) बमोजिम अन्य कुराहरूका अतिरिक्त देहायको शर्तहरू पनि पूरा गर्नु पर्नेछ ।

(क) सो संगठन वा दलको विधान र नियम प्रजातान्त्रिक हुनुपर्छ ।

(ख) सो संगठन वा दलको विधान वा नियममा कम्तीमा पाँच वर्षको एकपटक संगठन वा दलका पदाधिकारीहरूको निर्वाचन हुने व्यवस्था भएको हुनु पर्छ ।

(ग) नेपाल अधिराज्यको संविधान, २०४७ को धारा ११४ बमोजिम प्रत्येक राजनैतिक संगठन वा दलले प्रतिनिधिसभाको सदस्यको लागि हुने निर्वाचनमा आफ्ना उम्मेदवारहरूमध्ये कम्तीमा पाँच प्रतिशत महिला उम्मेदवार उठाएको हुनु पर्नेछ ।

३. माथि क्रमसंख्या १ बमोजिम दिइने निवेदनपत्रमा देहायका कुराहरू पनि खुलाउनु पर्नेछ ।

(क) राजनैतिक संगठन वा दलको नाम,

(ख) केन्द्रीय कार्यकारिणी समिति वा अन्य कुनै नामले सम्बोधित केन्द्रीय कार्यालयको पदाधिकारीहरू र सदस्यहरूको पूरा नाम, थर, ठेगाना र

(ग) केन्द्रीय कार्यालय रहेको ठेगाना, पोष्ट बक्स नं. फोन नम्बर, र फ्याक्स नम्बर भएमा सो समेत ।

४. माथि क्रमसंख्या १ बमोजिम दिइने निवेदनको साथमा देहायका कुराहरू पनि पेश गर्नु पर्नेछ ।

(क) आफ्नो संगठन वा दलको विधान, नियमावली, घोषणापत्र, चिन्ह र झण्डा केरमेट नगरी सकासंग टाइप वा मुद्रण गरिएको ।

५. यो सूचना अनुसार आफ्नो नाम दर्ता गराउन चाहने राजनैतिक संगठन वा दलको सम्बन्धमा नेपाल अधिराज्यको संविधान, २०४७ को धारा ११३ को उपधारा (२) को खण्ड (घ) को शर्त पूरा भयो वा भएन भन्ने कुरा निर्वाचनको परिणाम निस्केपछिको अवस्थामा मात्र हेर्न सकिने भएको हुनाले यस्ता राजनैतिक संगठन वा दलहरूले यो सूचना अनुसारको अन्य योग्यता पूरा गरेमा तिनीहरूलाई पनि निर्वाचनको प्रयोजनको लागि मान्यता नपाएको राजनैतिक संगठन वा दलको रूपमा दर्ता गरिने हुनाले यो सूचनाको रित पुर्‍याई निवेदन दिनु पर्नेछ ।

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

६. कुनै राजनैतिक संगठन वा दल धर्म सम्प्रदाय, जात जाति वा क्षेत्रीयताको आधारमा गठन भएको रहेछ भने नेपाल अधिराज्यको संविधान, २०४७ को धारा ११२ को उपधारा (३) अनुसार यस आयोगको राजनैतिक संगठन वा दलको रूपमा मान्यता दिइने छैन ।
७. कुनै राजनैतिक संगठन वा दलको सदस्यता प्राप्त गर्न केवल धर्म, जात जाति भाषा वा लिंगको आधारमा नेपाली नागरिक उप भेदभावपूर्ण बन्देज लगाइएको वा कुनै राजनैतिक संगठन वा दलको नाम, उद्देश्य, चिन्ह वा झण्डा धार्मिक, साम्प्रदायिक वा देशलाई विखण्डित गर्ने प्रकृतिको रहेछ भने नेपाल अधिराज्यको संविधान, २०४७ को धारा ११३ को उपधारा (३) बमोजिम यस आयोगले त्यस्तो संगठन वा दललाई दर्ता गर्ने छैन ।
८. निर्वाचन प्रयोजनको लागि निर्वाचन आयोगमा पहिले नै दर्ता भइरहेका मान्यता प्राप्त, भएको र नभएको राजनैतिक संगठन वा दलको रूपमा दर्ता भएका राजनैतिक संगठन वा दलहरूले देहायबमोजिमको विवरण यो सूचना नेपाल राजपत्रमा प्रकाशित भएको मितिले १५ (पन्ध्र) दिनभित्र आयोगमा पेश गर्नु पर्नेछ ।
- (क) दलको विधान, नियम, आदिमा संशोधन गरिएको भए सो कुरा ।
 - (ख) कार्यकारिणी सदस्य तथा पदाधिकारीहरूमा कुनै परिवर्तन गरिएको भए सो कुरा ।
 - (ग) निर्वाचन प्रयोजनको लागि दलले प्रकाशन गरेको घोषणापत्रमा संशोधन गरिएको भए सो कुरा ।
 - (घ) संगठन वा दलको विधान, वा नियममा कम्तीमा ५ वर्षको एकपटक संगठन वा दलका पदाधिकारीहरूको निर्वाचन हुने व्यवस्था अनुसार निर्वाचन भएको नभएको र भएको भए कहिले भएको ।
 - (ङ) प्रतिनिधिसभाको लागि भएको निर्वाचनमा उम्मेदवारहरूमध्ये कम्तीमा पाँच प्रतिशत महिला उम्मेदवार उठाएको, नउठाएको ।
 - (च) विगत निर्वाचनहरूमा कहिले र कुन निर्वाचनमा भाग लिएको हो सो कुरा ।

आभाले,
पुरुषोत्तम ठकाल
निर्वाचन आयोगको सचिव

(३)

मुद्रण विभाग, सिंहदरबार

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

१२४६